



سوال

(297) بعد نماز فرض ہاتھ اٹھا کر دعا کرنا بدعت ہے؟

جواب

السلام علیکم ورحمۃ اللہ وبرکاتہ

بعد نماز فرض ہاتھ اٹھا کر دعا کرنا بدعت ہے؟ اگر نہیں تو جو شخص بدعت خیال کرے۔ وہ کس درجے کا مسلمان ہے؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد!

بعد نماز فرض ہاتھ اٹھا کر دعا کرنا سنت ہے نہ بدعت کیونکہ ایک دو ضعیف روایتوں میں ثبوت ملتا ہے۔ جس سے نہ سنت ثابت ہوتی ہے نہ بدعت کہہ سکتے ہیں جو اس کو بدعت کہتا ہے۔ اسے حضرت میاں صاحب دہلوی کا فتویٰ اس مسئلہ کے متعلق دیکھنا چاہیے تاکہ بدعت کہنے میں جلدی نہ کرے۔

شرفیہ

بات یہ ہے کہ اس معاملہ میں افراط و تفریط ہو رہی ہے۔ بعض مجوز ترک کو کبھی بھی جائز نہیں جانتے یہ بھی زیادتی ہے۔ اور فریق مانع کا یہ غلو ہے۔ کہ اس دعا سے کہ جو بحکم حدیث نبوی ﷺ بعد فرائض اٹھا کر پھیلا کر اللہ تعالیٰ سے اپنے مطلب کی درخواست کی جاتی ہے۔ اس لئے کہ حضور ﷺ نے بھی بعد فرائض برفع یدین دعا کی ہے۔ اور امت کو بھی ترغیب دی ہے۔ اور فرمایا ہے کہ یہ وقت قبولیت دعا کا ہے۔ پھر بھی یہ فرمایا کہ دعا کا یہ طریقہ ہے کہ ہاتھ اٹھا کر دعا کی جائے۔ اس لئے کہ بندہ جب اللہ تعالیٰ کے سامنے ہاتھ پھیلاتا ہے۔ تو اللہ تعالیٰ کو اپنے دربار سے اپنے بندے کو خالی ہاتھ پھیرنے سے شرم آتی ہے۔ یعنی پھر قبول فرماتا ہے۔ تو ان مانعین کو اسے سخت نفرت ہوتی ہے اور اٹھ کر ایسے بھگتے ہیں۔ جیسے کوئی ہائب سے۔ بھاگتا ہے گویا یہی سنت کے عامل ہیں۔ دوسرے نہیں کہتے کیا ہیں۔ بعض یہ کہتے ہیں یہ آپ ﷺ سے ثابت ہی نہیں نہ قولاً نہ فعلاً بعض کہتے ہیں اگر ہے تو اس پر دوام ثابت نہیں یا لزوم ثابت نہیں کوئی ان سے پوچھے جناب جو کام آپ کرتے ہیں کیا یہ فعل یا قول رسول اللہ ﷺ سے اسی طرح ثابت ہے۔ جیسے آپ سلام پھیرتے ہوئے جوتی سنبھال اٹھ بھگتے ہیں۔ پھر کیا یہ اگر ہے تو اس پر رسول اللہ ﷺ کا دوام ثابت ہے۔ یا آپ نے اس کو لازم قرار دیا ہے اور اگر یہ آپ ثابت نہیں کرتے اور آپ نے اس کو لازم کر لیا ہے تو پھر

"اس گناہست کہ در شہر شمانہ نکند" سچ ہے۔

ہر کیے نا صحیح برائے دیگران نا صحیح خود یا فتم کم درجہاں

میں کہتا ہوں اصل بات یہ ہے کہ حکم

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي ۖ ۝۳۱ سورة آل عمران

جو سنت رسول اللہ ﷺ سے ثابت ہو جائے اس میں یہ تلاش کرنے کی ضرورت نہیں کہ حضور ﷺ نے اس سنت پر بلکہ اپنے فعل پر دوام کیا ہے یا قولا اس پر دوام کا حکم دیا ہے۔ پھر جب تک کہ اس کا نسخ یا کوئی اور خلاف وجہ ثابت نہ ہو اس پر بلاچون و چرا عمل جائز باعث ثواب ہے۔ ورنہ طرفین کا بہت سی سنتوں پر عمل کرنا مشکل ہوگا جن پر ان کا عمل ہے۔ اور دوام کی نص صریح باقی رہا استدلال دوام پر کان نہیں دے کر اسے تو یہ صحیح نہیں۔ یہ حکم اکثری ہے۔ کلی نہیں۔ بلکہ بعض مقام میں اکثری بھی نہیں۔ آپ مشکوٰۃ باب القراءۃ فی الصلوٰۃ یا نیل الاوطار وغیرہ۔ بلکہ احادیث متقولہ دریں تحریر ہی کو ملاحظہ کر کے تمام حدیثوں کے کان میں فعل کذا کو آپس میں تطبیق دیجئے۔ تو آپ کو معلوم ہوگا کہ دوام نہیں ورنہ تناقص معلوم ہوگا۔ "ولیس کذا لک فی نفس الامر بل فی ہما لفظہم" خلاصہ یہ کہ اگر مانعین کے دلائل ثابت بھی ہوں تو ان سے ان کے عمل کا جواز ثابت صرف ہوگا نہ کہ دوام اور یہ نہیں کہ اس کے سوا جو اور حدیثوں سے ثابت ہے۔ وہ جائز نہ ہو بلکہ وہ راجح ہوگا۔ اس لئے کہ مجوزیت فعل یا قول رسول اللہ ﷺ ہے اور مانع عدم کا مدعی اور عدم سے وجود اولیٰ و افضل ہے جیسے بغرض تسلیم قول احناف رنی یدین فی الصلوٰۃ وعدم رفع کو مدعی رفع یدین مثبت وجود ہے۔ اور اس کا خلاف عدم محض لہذا مثبت مقدم ہے۔ مافی پر کما تقر فی اصول الحدیث اور میں نے مانعین کے دلائل کو لفظاً گرسے اس لئے تعبیر کیا ہے۔ کہ ان کے دلائل ترک دعا یا ترک دعا برفع الیدین پر نص نہیں۔ اس لئے کہ مسند عبد الرزاق کی روایت

"عن انس قال صلیت وراء النبی صلی اللہ علیہ وسلم فكان ساعۃ یسلم یتقوم ثم صلیت وراءہ بنی بکر فكان اذا سلم وثب فکانما یتقزم عن رضفہ انتہی ولم یدکر سندہ بحمال ولا صحتہ اوسقمہ"

پس بغرض صحت اس میں عدم دعا یا دعا برفع یدین کی نفی کی نص نہیں صرف مانعین کا استنباط ہے اس لئے کہ سلام پھیرنے کی ساعت میں اٹھنے سے دعا یا رفع یدین کی نفی لازم نہیں دعا یا رفع یدین بدین قلیل مدت میں بھی ہو سکتا ہے بلکہ ہوتا تھا کامیابی یہ قلت کثرت ذکر مقابلہ میں ہے کہ آپ نے ذکر کیا کبھی زائد امام شوکانی نے فقہ اولیٰ میں صلوٰۃ النبی ﷺ کی بحث میں یہی وجہ لکھی ہے۔ جو میں نے لکھی ہے۔ ج 2 ص 242 پس بعد فرض نماز جلدی اٹھنے سے دعا برفع یدین کی نفی ثابت نہیں۔ بوجہ مکرور پس ثابت ہوا کہ مانعین کا استدلال صریح سنت سے نہیں۔ ہاں سنت سے انکار استنباط واجتہاد غلط ہے۔ جس پر اتنا ناز ہے کہ الٹا چور کو توال کوٹھٹے۔ سچ ہے دعویٰ اتنا بڑا اور دلیل ایک بھی نہیں خلاصہ یہ کہ اگر کوئی صاحب صریح سنت سے ثابت کر دیں کہ رسول اللہ ﷺ نے فرمایا ہے۔ کہ بعد نماز فرض بعد سلام فوراً بلا دعا بلا رفع الیدین اٹھنا لازم ہے۔ یا کوئی صحابہ رضوان اللہ عنہم اجمعین سے ہی تصریح کر دیں۔ کہ رسول اللہ ﷺ فرض نماز کے بعد فوراً سلام پھیر کر بلا دعا بلا رفع الیدین اٹھ گیا کرتے تھے۔ کبھی بھی آپ ﷺ بعد سلام زرا دیر بھی نہیں بیٹھتے تھے۔ اور نہ ہی آپ نے بعد سلام دعا یا ذکر وہیں بیٹھ کر کیا یا ہاتھ نہیں اٹھائے۔ تو بے شک مانعین کا استدلال صحیح ہوگا۔ مگر صحیح حدیث سے ثابت کرنا ہوگا۔ ایسی ویسی بے ثبوت روایت سے نہیں۔ واز یس فیس اور یہ نہ ہوا اور نہ ہی ان شاء اللہ ہوگا۔ تو پھر مجوزین کا عمل بالسنن ثابت ہوا اس پر عمل صحیح دگر بیج رہا۔ اعتقاد لزوم و وجوب تو یہ سوا فرض کسی سنت کا بھی صحیح نہیں عمل صحیح ہے اب مجوزین کے دلائل ملاحظہ ہوں۔ جن میں سے حضور ﷺ سے بعد نماز فرض ازکار و ادعیہ قلیلہ و کثیرہ ثابت ہیں۔ اور رفع یدین بال دعا بھی اور آپ نے ترغیب بھی اس امر پر فرمائی ہے۔ اور آپ کبھی کبھی بعد نماز فرض جلدی نہیں بھی اٹھتے تھے۔ خاصی دیر وہاں جلوس افروز ہوتے۔

"عن جابر بن سمرۃ قال کان رسول اللہ صلی اللہ علیہ وسلم لا یتقوم من مصلی اللہ الذی یصلی فیہ الصبح حتی تطلع الشمس فاذا طلعت الشمس قام الحدیث بطولہ" (صحیح مسلم مشکوٰۃ ج 3 ص

406)

"عن ام سلمۃ قالت کان النبی صلی اللہ علیہ وسلم اذا سلم قام النساء حین یقضى تسلیمہ و ہو یبکث فی مکانہ یسیر اقبل ان یتقوم الحدیث" (رواہ احمد و البخاری نیل الاوطار ص 265)

"وعن یزید ابن الاسود قال حججت مع رسول اللہ صلی اللہ علیہ وسلم حجتہ الوداع قال فصلی بنا رسول اللہ صلی اللہ علیہ وسلم الصبح ثم انخرط جالساً مستقبل لوجه و ذکر قصۃ رجلین اللذین لم یصلیا ونهض" (رواہ احمد و ابو داود و النسائی و الترمذی وقال حسن صحیح نیل الاوطار ج 2 ص 263)

"وعن عائشۃ قالت کان رسول اللہ صلی اللہ علیہ وسلم اذا سلم لم یقفہ الا مقدرا ما یقول اللهم انت السلام ومنک السلام تبارکت یا ذوالجلال والاکرام" (رواہ احمد و ترمذی۔ وابن ماجہ

نیل 262 ج 2)

"عن ام سلمة ان النبي صلى الله عليه وسلم كان يقول اذا صلى الصبح حين يسلم اللهم اني استلک علما نافعاً ورزقا طيباً وعملاً متقبلاً" (رواه احمد وابن ماجه - وابن شيبه - نيل الاوطار ج 2 ص 26)

خلاصہ یہ کہ بعد نماز فرائض ہاتھ اٹھا کر دعا کرنا رسول اللہ ﷺ کے فعل اور قول دونوں سے ثابت ہے۔ اور دوام کی تلاش لغو ہے۔ ورنہ مانع کو بھی اپنے طریق یعنی سلام پھیرتے ہی اٹھ بھاگنے کا پہلے ثبوت پھر دوام کا ثبوت دینا ہوگا۔ نیز یہ کہ بعد فرائض آخر کیا صورت اختیار کی جائے اس کا ثبوت بذمہ مانع ہے۔ جب ساری باتیں ثابت ہو چکیں۔ تو اب "ہیت کذا" کی بیچ فضول اور صرف بہانہ بازی ہے۔ جو لغو ہے۔ سنت سے بعد از فرائض ہاتھ اٹھا کر دعا کرنا اوپر ثابت ہو چکا امام کے ساتھ دعا کرنا بھی سورہ فاتحہ کے بعد آمین بلند آواز سے کہنے پر اشارہ ہے۔ نیز جماعت میں قبولیت کی بھی امید زائد ہے۔ اور اس میں اتحاد و محبت و اتفاق کا زیادہ ہونا بھی ہے۔ صحیح بخاری کی طویل حدیث میں ہے کہ جب بہت لوگ مل کر اللہ تعالیٰ کا ذکر اور دعا کرتے ہیں۔ تو اللہ تعالیٰ ان کا ہر حال فرشتوں سے دریافت کرتا ہے کہ وہ کیا مانگتے ہیں۔ فرشتے کہتے ہیں وہ جنت مانگتے ہیں۔ اللہ تعالیٰ فرماتا ہے تم گواہ رہو میں نے ان کو بخش دیا۔ مشکوٰۃ ج 1 ص 197 یہ فائدہ جماعت میں مل کر دعا مانگنے کا ہے۔ خصوصاً بعد فرائض خصوصاً برفہ بدین خصوصاً جماعت کے ساتھ مل کر دعا کرنے میں اور اگر ایسے ہی بے فائدہ حجت بازی سے یا مطالبہ دوام "یا ہیت کذا" کے عذر سے ٹالیں گے۔ تو پھر جن سنتوں پر وہ عمل کرتے ہیں۔ ان پر بھی یہی اعتراض ہوگا۔ مثلاً بعد تکبیر تحریمہ دعا کے ثناء تسبیحات رکوع و سجود الغرض ہر ایک ذکر و دعا مع ہیت کذا یہ بالذوالم ایسے ہیں۔ اوپر بہت سی سنتیں ہیں۔ جن پر عمل عموماً اہل حدیث کا ہے۔ مگر یہ "ہیت کذا" یہ "دوام و لزوم کا ثبوت صریح نہیں۔ ولعل فیہ کفایہ لمن لا درایۃ وینہدی من یشاء الی صراط مستقیم ۲۵ سورۃ یونس

(ابو سعید شرف الدین دہلوی)

تشریح

از حضرت مولانا عبید اللہ صاحب مبارکپوری احادیث سے صرف اس قدر ثابت ہوتا کہ فرض نماز کے بعد ہاتھ اٹھا کر دعا کرنا سنت ہے لیکن اس کا التزام یہاں تک کہ اس کے تارک پر انکار و ملامت کیا جائے بلاشبہ بدعت ہے۔ مطلق جواز و سنت کے ثبوت کے لئے تحفۃ الاحوزی دیکھئے اور التزام کے بدعت ہونے کے لئے الاعتصام للشاطبی پڑھیے میں بغیر التزام کے ہوئے کبھی کبھی ہاتھ اٹھا کر دعا کر لیا کرتا ہوں۔ فرائض کے بعد ہاتھ اٹھا کر دعا کرنے کو مطلقاً بدعت کہہ دینا غلو اور زیادتی ہے۔ (مرسلہ مولانا عبدالروف جھنڈے نگر) نقل فتوح حضرت مولانا سید زبیر حسین)

هذا ما عندی واللہ اعلم بالصواب

فتاویٰ ثنائیہ امرتسری

جلد 01 ص 500

محدث فتویٰ